

## AVVIŻ TA' POST BATTAL<sup>1</sup>

### ESPERT

REF: REG PE TA AD6 RL

<b>Tip ta' kuntratt</b>	Aġent Temporanju <sup>2</sup>
<b>Grupp ta' funzjoni u grad</b>	AD 6
<b>Tul ta' żmien tal-kuntratt</b>	3 snin, bil-possibbiltà ta' estensjoni
<b>Post tax-xogħol</b>	Londra, ir-Renju Unit. Huwa mistenni li l-EBA tiġi rilokata għal Pariġi <sup>3</sup>
<b>Data tal-għeluq għall-applikazzjonijiet</b>	15/03/2018 f'12.00pm ħin ta' Londra
<b>Lista ta' riżerva valida sa</b>	31 ta' Diċembru 2019

### L-Awtorità

L-Awtorità Bankarja Ewropea ("EBA") hija Awtorità indipendenti tal-Unjoni Ewropea li giet stabbilita fl-1 ta' Jannar 2011 bir-Regolament (KE) Nru. 1093/2010 tal-Parlament Ewropew u tal-Kunsill tal-24 ta' Novembru 2010.<sup>4</sup>

### Il-Missjoni

Bil-għan li ttejjeb il-funzjonament tas-suq intern tal-Unjoni Ewropea, l-EBA tikkontribwixxi għall-iżgurar ta' regolamentazzjoni u superviżjoni ta' kwalità għolja, effettiva u ta' livell konsistenti fl-oqsma ta' kompetenza tagħha. Din tippromwovi wkoll il-valuri pubbliċi bħall-istabbiltà tas-sistema finanzjarja, it-trasparenza tas-swieq u tal-prodotti finanzjarji, u l-ħarsien tad-depożituri u tal-investituri.

Din taħdem sabiex tipprevjeni l-arbitraġġ regulatorju u tiggarrantixxi kundizzjonijiet ekwivalenti ta' kompetizzjoni, issaħħaħ il-koordinazzjoni superviżorja internazzjonali, tippromwovi l-konverġenza superviżorja u tipprovdi pariri lill-istituzzjonijiet tal-Unjoni fil-qasam bankarju, dak tal-pagamenti u tar-regolamentazzjoni u s-superviżjoni ta' flus elettronici, kif ukoll kwistjonijiet relatati mal-governanza korporattiva, l-awditjar u r-rapportar finanzjarju.

<sup>1</sup> Dan l-avviż ta' post battal huwa disponibbli fil-lingwi uffiċjali tal-Unjoni Ewropea. F'każ ta' kwalunkwe inkonsistenza, il-verżjoni bl-Ingliż hija l-lingwa oriġinali u tipprevali, il-lingwi l-oħrajn huma traduzzjonijiet għal skopijiet ta' informazzjoni biss.

<sup>2</sup> Skont l-Artikolu 2(f) tal-Kondizzjonijiet tal-Impjieġ Applikabbli għall-Aġenti l-Oħra tal-Unjoni Ewropea (CEOS).

<sup>3</sup> Ara Taqsima 5.4 – Post tax-xogħol

<sup>4</sup> ĠU L 56, 4.3.1968, p. 1, kif l-aħħar emendat bir-Regolament (UE, Euratom) Nru 1023/2013 tal-Parlament Ewropew u tal-Kunsill tat-22 ta' Ottubru 2013, ĠU L 287, 29.10.2013, p.15.

Bħala parti integrali mis-Sistema Ewropea ta' Supervizjoni Finanzjarja (ESFS), l-EBA taħdem mill-qrib mal-awtoritajiet assoċjati magħha, l-Awtorità Ewropea tal-Assigurazzjoni u l-Pensjonijiet tax-Xogħol (EIOPA) u l-Awtorità Ewropea tat-Titoli u s-Swieq (ESMA), kif ukoll il-Kumitat Kongunt u l-Bord Ewropew dwar ir-Riskju Sistemiku (ESRB).

Aktar informazzjoni dwar l-EBA hija disponibbli fuq is-sit web tal-EBA: [www.eba.europa.eu](http://www.eba.europa.eu).

**L-EBA qiegħda tistieden applikazzjonijiet sabiex tistabbilixxi lista ta' riżerva għall-profil ta' agent temporanju li ġej: Espert tal-Politika** b'hiliet tekniċi u regolatorji jew superviżorji b'saħħithom u b'esperjenza f'qasam wieħed jew aktar ta' regolamentazzjoni prudenzjali. Il-kandidat/i magħżul/in se jaħdmu fuq uħud mis-sugġetti ta' politika primarjament koperti mis-CRR/CRD.

## Deskrizzjoni tal-impjieg

### Għan ewlieni

Jikkontribwixxi għax-xogħol regolatorju tal-EBA kopert mis-CRR/CRD, bħal, iżda mhux limitat għal, riskju tal-kreditu, riskju tas-suq, riskju operazzjonali, titolizzazzjoni, bonds koperti, fondi proprji, likwidità, espożizzjonijiet kbar, proporzjon tal-ingranaġġ.

### Responsabbiltajiet ewlenin:

- Jipprovdi appoġġ f'xi attivitajiet regolatorji tal-EBA fil-qasam ta' kompetenza tal-espert magħżul;
- Jikkontribwixxi għal formolazzjoni ta' pożizzjonijiet tal-politika u jipprovdi pariri tal-politika fil-qasam ta' kompetenza tal-espert magħżul u r-regolamentazzjoni prudenzjali relatata;
- Jipprovdi appoġġ għall-kumitati interni u s-subgruppi u l-presidenti tagħhom;
- Jirrappreżenta l-EBA esternament f'livell tekniċu fil-qasam ta' kompetenza tiegħu/tagħha;
- Jiffaċilita konsultazzjonijiet esterni, studji ta' implimentazzjoni, valutazzjoni tat-taħriġ u tal-impatt għal-linji gwida rispettivi u standards tekniċi vinkolanti;
- Jikkoopera b'mod effettiv mal-ESAs u l-ESRB l-oħrajn, speċjalment bil-għan li jiġu żviluppatti pożizzjonijiet ta' politika, linji gwida u standards kkoordinati u possibbilment kongunti;
- Iwettaq kompiti amministrattivi meta meħtieġ.

## Rekwiziti

### 1. Kriterji ta' Eligibbiltà

Bix ikunu kkunsidrati eligibbli, il-kandidati jridu jissodisfaw il-kriterji kollha elenkati hawn taħt, sad-data ta' skadenza għas-sottomissjoni tal-applikazzjonijiet.

#### 1.1 Ġenerali

- Ikunu ċittadini ta' Stat Membru tal-Unjoni Ewropea jew ċittadini taż-Żona Ekonomika Ewropea (I-lżlanda, il-Liechtenstein, in-Norveġja);
- Ikunu intitolati għad-drittijiet tiegħu/tagħha kollha bħala ċittadin;<sup>5</sup>
- Ikun issodisfa kwalunkwe obbligu impost mil-ligijiet applikabbli dwar is-servizz militari;
- Ikollu għarfien tajjeb ħafna ta' waħda mil-lingwi uffiċjali tal-Unjoni Ewropea<sup>6</sup> u għarfien sodisfaċenti ta' lingwa oħra tal-Unjoni Ewropea;
- Ikun fiżikament f'saħħtu biex iwettaq id-dmirijiet marbuta ma' din il-pożizzjoni.<sup>7</sup>

## 1.2 Kwalifiki

### 1.2.1 Speċifiċi

Sabiex ikun eliġibbli, kandidat irid ikollu livell ta' edukazzjoni li jikkorrispondi għal studji universitarji mitmuma, attestati b'diploma<sup>8</sup> meta l-perjodu normali tal-edukazzjoni universitarja jkun mill-anqas tliet snin.

### 1.2.2 Esperjenza professjonali

Sabiex jikkwalifika għal din il-pożizzjoni, kandidat irid ikollu, flimkien ma' dan ta' hawn fuq, mill-inqas 3 snin ta' esperjenza professjonali rilevanti mixhuda bi prova fuq bażi full time fis-settur privat jew pubbliku fil-qasam tar-regolamenti bankarji jew tas-supervizjoni bankarja, l-immaniġġjar tar-riskju jew funzjonijiet simili, wara li jkun temm l-edukazzjoni kif imsemmi taħt 1.2.1.

### 1.2.3 Għarfien tal-lingwi

Għal skopijiet ta' xogħol, minhabba li l-Ingliż huwa l-lingwa ta' hidma tal-EBA,<sup>9</sup> huwa meħtieġ għarfien eċċellenti tal-lingwa Ingliża, kemm miktuba kif ukoll mitkellma.<sup>10</sup>

Kelliema nattivi tal-Ingliż ser jiġu ttestjati sabiex jagħtu prova tal-ħiliet tat-tieni lingwa tagħhom, skont it-taqsimha 1.1.

## 2. Kriterji tal-għażla

Flimkien ma' dak t'hawn fuq, se jintużaw il-kriterji tal-għażla li ġejjin:

<sup>5</sup> Qabel il-ħatra, il-kandidat magħżul ser jintalab jipprovi certifikat tal-kondotta mill-pulizija li jikkonferma n-nuqqas ta' kwalunkwe rekord kriminali.

<sup>6</sup> Il-lingwi uffiċjali tal-Unjoni Ewropea huma: il-Bulgaru, il-Kroat, iċ-Ċek, id-Daniż, in-Netherlandiż, l-Ingliż, l-Estonjan, il-Finlandiż, il-Franċiż, il-Ġermaniż, il-Grieg, l-Ungeriz, l-Irlandiż, it-Taljan, il-Latvjan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol u l-Iżvediż.

<sup>7</sup> Qabel il-ħatra, il-kandidat magħżul ser jiġi eżaminat minn wiehed miċ-ċentri mediċi tal-Unjoni Ewropea sabiex ikun ikkonfermat li l-kandidat jissodisfa r-rekwiziti tal-Artikolu 12(2)(d) tal-Kundizzjonijiet tal-Impjeg Applikabbli għall-Aġenti l-Ohra tal-Unjoni Ewropea (CEOS).

<sup>8</sup> Sejrin jiġu kkunsidrati biss kwalifiki li ngħataw minn awtoritajiet tal-Istati Membri tal-UE jew minn awtoritajiet taż-Żona Ekonomika Ewropea (ŻEE) jew kwalifiki rikonoxxuti bħala ekwivalenti mill-awtoritajiet rilevanti. Jekk l-istudji prinċipali jkunu saru barra mill-Unjoni Ewropea, il-kwalifika tal-kandidat trid tkun giet rikonoxxuta minn korp delegat uffiċjalment għal dan il-għan minn wiehed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u dokument li jattesta dan irid jiġi pprezentat mal-applikazzjoni sad-data ta' għeluq.

<sup>9</sup> Deciżjoni EBA DC 003 tal-Bord Maniġerjali dwar Arranġamenti Lingwistiċi Interni. ([http://www.eba.europa.eu/documents/10180/16082/EBA-DC-003--\\_Language-Arrangements\\_---FINAL.pdf/a4e572a4-f91c-46ce-8814-c2f2c3396922](http://www.eba.europa.eu/documents/10180/16082/EBA-DC-003--_Language-Arrangements_---FINAL.pdf/a4e572a4-f91c-46ce-8814-c2f2c3396922))

<sup>10</sup> L-għarfien irid ikun tal-anqas ta' livell B2. Il-valutazzjoni fuq livell ta' B2 issir skont il-Qafas Komuni Ewropew ta' Referenza għal-Lingwi (CEFR) (<http://europass.cedefop.europa.eu/sites/default/files/cefr-en.pdf>)

- Għarfien tar-regolamentazzjoni bankarja, inkluż permezz ta' esperjenza ta' superviżjoni onlajn;
- Esperjenza mixhuda bi prova u kompetenza f'qasam wieħed jew aktar, rispettivament, riskju ta' kreditu, tas-suq jew operazzjonali, bonds ta' titolizzazzjoni u koperti, fondi proprji, likwidità, proporzjon tal-ingranagg, espożizzjonijiet kbar jew oqsma regolatorji jew ta' kontabbiltà possibbli oħrajn;
- Esperjenza f'abbozzar ta' dokumenti ta' kwalità għolja mmirati għal udjenzi tekniċi u mhux tekniċi;
- Esperjenza tal-livelli differenti ta' applikazzjoni ta' rekwiziti kapitali;
- Esperjenza mixhuda bi prova fl-għoti ta' informazzjoni u l-għoti ta' prezentazzjonijiet lid-diretturi dwar żviluppi regolatorji.

Ikun ta' vantaġġ għall-kandidati jekk ikollhom:

- Esperjenza mixhuda bi prova fit-trattament ta' firxa wiesgħa ta' partijiet interessati rilevanti fil-proċess legiżlattiv tal-UE;
- Esperjenza fil-monitoragg jew parteċipazzjoni fil-proċess ta' politika jew waqt li jaħdem f'awtoritajiet nazzjonali, organizzazzjonijiet Ewropej/internazzjonali/multilaterali jew jaħdem għal kumpaniji privati fis-settur finanzjarju jew ditti konsultattivi;
- Esperjenza fl-analiżi tad-data bl-użu ta' softwer statistiku bħal SAS, Stata jew Matlab.

L-applikazzjonijiet se jiġu vvalutati abbażi tal-kriterji tal-Eligibilità u Għażla speċifikati f'partijiet 1 u 2.

Għal din il-pożizzjoni, il-kandidati huma mistennija li jissodisfaw il-kompetenzi li ġejjin li għandhom jiġu vvalutati waqt intervisti:

- Sens qawwi ta' responsabbiltà, impenn u kooperazzjoni;
- Abbiltà li janalizzaw informazzjoni kumplessa minn firxa wiesgħa ta' sorsi, jikkunsidraw opzjonijiet u jipproponu/jimplimentaw soluzzjonijiet/rakkomandazzjonijiet;
- Abbiltà li jimmaniġġjaw l-ammont ta' xogħol tagħhom u jaħdmu mingħajr superviżjoni mill-viċin;
- Ikunu jaħdmu tajjeb f'tim b'ħiliet interpersonali b'saħħithom;
- Abbiltà li jaħdmu b'mod effiċjenti taħt pressjoni ta' ħin.

### 3. Opportunitajiet indaqs

Bħala Awtorità tal-Unjoni Ewropea, l-EBA ser tapplika politika ta' opportunitajiet indaqs u ser tiegħu ħsieb tevita kwalunkwe forma ta' diskriminazzjoni fil-proċeduri ta' rekrutagg tagħha.

### 4. Proċedura tal-għażla

Il-proċedura tal-għażla ser tinkludi dawn li ġejjin:

4.1. Ser jiġi stabbilit il-kumitat tal-għażla. Il-kandidati li huma mistednin joqogħdu għal testijiet bil-miktub u intervisti għandhom jiġu infurmati dwar il-kompożizzjoni tal-kumitat ta' għażla fl-istedina.

4.2. Il-kumitat għall-għażla ser janalizza d-dokumenti ta' applikazzjoni (curriculum vitae, ittra ta' motivazzjoni u tabella tal-kriteriji ta' eliġibbiltà) tal-applikanti b'referenza għall-kriterji tal-eliġibbiltà u l-għażla u ser jistabbilixxi lista mqassra. Il-kandidati magħżula jistgħu jiġu mistiedna biex jagħmlu testijiet bil-miktub.

It-testijiet bil-miktub ser isiru bl-Ingliż u jkunu relatati mal-impjieg u mfasla sabiex jittestjaw l-abbiltà li jikkomunikaw bl-Ingliż miktub, l-għarfien u l-kompetenzi relatati mal-impjieg u l-ħiliet ta' tfassil. Marka totali għat-test bil-miktub: 10. Puntegġ minimu biex tgħaddi: 6.

#### **Kandidati li jmorru tajjeb fit-testijiet bil-miktub biss se jrin jiġu mistiedna għall-intervisti.**

L-intervista ser ikollha l-għan li tevalwa l-adeqwatezza tal-kandidat għat-twettiq tad-dmirijiet, l-għarfien professjonali u l-motivazzjoni. L-intervista ser issir bl-Ingliż. Marka totali għall-intervista: 10. Puntegġ minimu biex tgħaddi: 6.

Il-kandidati magħżula li jkollhom punteġġ totali ugħali għal jew ogħla minn 12 ser jitpoġġew fuq il-lista ta' riżerva, li ser tkun valida **sal-31 ta' Diċembru 2019**. Tista' tiġi mġedda. L-inklużjoni fil-lista ta' riżerva ma tiggarrantixxix ir-reklutaġġ. Il-kandidat ser jintgħażel mil-lista ta' riżerva stabbilita li tista' tintuża wkoll għar-reklutaġġ ta' pożizzjoni simili skont il-ħtiġijiet tal-EBA.

Skont l-Artikoli 11 u 11a tar-Regolamenti tal-Persunal (SR) u l-Artikoli 11 u 81 tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS) **il-kandidat magħżul ser ikun mitlub jagħmel dikjarazzjoni tal-kunflitt ta' interess qabel ir-reklutaġġ**. Id-Direttur Eżekuttiv tal-EBA ser jeżamina jekk il-kandidat magħżul għandux xi interess personali li jista' jxekkel l-indipendenza tiegħu/tagħha jew kwalunkwe kunflitt ta' interess ieħor fir-rigward tal-pożizzjoni offruta u ser jadotta l-miżuri xierqa. Għal dak il-għan, il-kandidat magħżul, permezz ta' formola speċifika, għandu jinforma lid-Direttur Eżekuttiv dwar kwalunkwe kunflitt ta' interess attwali jew potenzjali.

Jekk jogħġbok innota li x-xogħol u d-deliberazzjonijiet tal-kumitat tal-għażla huma strettament kunfidenzjali u li kwalunkwe kuntatt mal-membri tiegħu huwa strettament ipprojbit. Kwalunkwe kuntatt li jsir mill-kandidati jew minn partijiet terzi sabiex jinfluenzaw lill-membri tal-Kumitat għall-Għażla fir-rigward tal-għażla jikkostitwixxi raġuni għal skwalifika mill-proċedura tal-għażla.

## 5. **Ħatra u kundizzjonijiet tal-impjieg**

### 5.1 **Tip, durata u data tal-bidu tal-kuntratt:**

Il-kandidat magħżul ser ikun offrut kuntratt ta' aġent temporanju<sup>11</sup> għal terminu fiss ta' tliet snin b'perjodu ta' prova ta' disa' xhur u bil-possibbiltà ta' estensjoni.

Id-data tal-bidu stmata hija bejn xahrejn sa tliet xhur minn meta tasal l-offerta bil-miktub mill-EBA.

**Informazzjoni rizervata għal kandidati impjegati bħala aġenti temporanji skont l-Artikolu 2(f) tas-CEOS f'aġenziji tal-UE oħrajn:** Jekk l-applikant magħżul mill-proċedura ta' għażla esterna diġà huwa

<sup>11</sup> Ara n-nota f'qiegħ il-paġna 1

membru tal-persunal temporanju 2(f) f'Aġenzija tal-UE oħra, sejin japplikaw id-dispożizzjonijiet rilevanti tad-Deciżjoni tal-Bord tal-Immaniġġjar li jistipulaw dispożizzjonijiet ta' implimentazzjoni ġenerali dwar il-proċedura li tmexxi l-involvement u użu ta' persunal temporanju skont l-Artikolu 2(f) tal-Kundizzjonijiet ta' Impjieg ta' Haddiema Oħrajn tal-Unjoni Ewropea (EBA/DC/2015/126)<sup>12</sup>.

## 5.2 Grupp ta' funzjoni u grad:

Il-kandidati magħżula għandhom jiġu reklutati bħala aġenti temporanji fil-grad AD 6. Is-salarju bażiku fix-xahar stmat jibda minn EUR 5,326.04.

Id-dettalji tal-pakkett ta' remunerazzjoni kollu jinstabu fl-Artikoli 62 -70 u fl-Anness VII għar-Regolamenti tal-Persunal. Għal aktar informazzjoni, jekk jogħġbok irreferi għall-paġna tal-Karrieri tal-EBA: <http://www.eba.europa.eu/about-us/careers>

## 5.3 Sommarju tal-kundizzjonijiet tal-impjieg

- Is-salarji huma eżentati mit-taxxa nazzjonali; minflok tithallas taxxa tal-Unjoni minn ras il-għajn;
- Il-koeffiċjent tal-korrezzjoni applikabbli għar-remunerazzjoni tal-uffiċjali u aġenti oħra skont l-Artikolu 64 tar-Regolamenti tal-Persunal għar-Renju Unit. Wara r-rilokazzjoni tal-EBA, għandu japplika l-koeffiċjent tal-korrezzjoni applikabbli għall-post il-ġdid tal-EBA;
- Skont is-sitwazzjoni tal-familja individwali u l-post ta' oriġini, il-membri tal-persunal jistgħu jkunu intitolati għal dan li ġej: allowance tal-espatrijazzjoni, allowance tal-familja, allowance tat-tfal dipendenti, allowance tal-edukazzjoni, gratifika ta' insedjament u rimborż tal-ispejjeż tal-ġarr, allowance temporanja għas-sussistenza ta' kuljum tal-bidu u benefiċċji oħrajn;
- Intitolament annwali għal-leave - jumejn għal kull xahar kalendarju kif ukoll jiem addizzjonali għall-età, il-grad, u jumejn u nofs ta' leave għad-dar supplimentari mogħti lill-persunal li huwa intitolat għall-allowance tal-espatrijazzjoni jew għall-allowance ta' residenza barranija;
- L-Iskema tal-Pensjonijiet tal-UE (wara 10 snin servizz);
- Ir-Reġim Komuni tal-Assigurazzjoni Kontra l-Mard tal-UE, il-kopertura tal-assigurazzjoni f'każ ta' aċċident u mard okkupazzjonali, l-allowance kontra l-qgħad u l-invalidità;
- Assigurazzjoni tal-ivvjaġġar f'każ ta' vvjaġġar fuq missjoni.

## 5.4 Post tax-xogħol

L-uffiċċji attwali tal-Awtorità Bankarja Ewropea jinsabu fi Floors 45 – 46, One Canada Square, Canary Wharf, London E14 5AA – Ir-Renju Unit.

Pariġi, Franza ntgħażlet bħala s-sede ġdida għall-EBA. L-EBA u l-persunal tagħha se jimxu għall-post il-ġdid wara l-adozzjoni ta' legiżlazzjoni sabiex tinbidel formalment is-sede tal-EBA.

## 6. Sottomissjoni tal-Applikazzjonijiet

<sup>12</sup> <https://www.eba.europa.eu/documents/10180/15766/Decision+on+temporary+agents+%28EBA+DC+126%29.pdf/21960254-0f33-4631-8ed4-b5dc2a501fb3>

L-applikazzjonijiet inkluż **curriculum vitae fil-format tal-Europass**,<sup>13</sup> **ittra ta' motivazzjoni, u tabella tal-kriterji ta' eliġibbiltà mimlija**, iddatati u ffirmati jenħtieġ li jiġu sottomessi bl-Ingliż lill-indirizz li ġej: [EBA-Applications@eba.europa.eu](mailto:EBA-Applications@eba.europa.eu) **sa 15/03/2018 f'12.00pm ħin ta' Londra. Jekk jogħġbok indika n-numru ta' referenza ta' din l-għażla, ismek u kunjomok fis-sugġett tal-email tiegħek.**

L-EBA mhija ser tqis l-ebda applikazzjoni li tircievi wara l-iskadenza. L-applikanti huma mheggin sabiex ma jistennewx sal-aħħar ġurnata biex jissottomettu l-applikazzjonijiet tagħhom, minħabba li ħafna traffiku tal-internet jew ħsarat fil-konnessjoni tal-internet jistgħu jwasslu għal diffikultajiet fis-sottomissjoni. L-EBA ma tistax tinzamm responsabbli għal kwalunkwe dewmien minħabba diffikultajiet ta' dan it-tip.

**Ser jiġu aċċettati u kkunsidrati biss applikazzjonijiet mimlijin b'mod sħiħ.** Sabiex l-applikazzjoni tkun ikkunsidrata bħala kompluta, il-kandidati jridu jibagħtu d-dokumenti kollha: curriculum vitae fil-format tal-Europass, ittra ta' motivazzjoni, u tabella tal-kriterji ta' eliġibbiltà ddatati u ffirmati qabel l-iskadenza.

Qabel jissottomettu l-applikazzjoni tagħhom, il-kandidati jenħtieġ li jevalwaw u jiċċekkjaw jekk jissodisfawx ir-rekwiżiti kollha kif speċifikat fl-avviż tal-post battal, b'mod partikolari f'termini ta' kwalifiki u esperjenza professjonali rilevanti.

L-esperjenza professjonali indikata fil-curriculum vitae tgħodd biss miż-żmien meta l-kandidat kiseb iċ-ċertifikat jew id-diploma meħtieġa għall-pożizzjoni u jekk hiji fuq bażi mħallsa (inkluż għotjiet għall-istudju u għotjiet għal internship). PhDs jistgħu jitqiesu bħala esperjenza professjonali jekk il-kandidati jkunu rċievew għotjiet għall-istudju jew salarju waqt l-istudji tal-PhD. It-tul massimu li jgħodd għall-PhD huwa ta' tliet snin diment li l-PhD tkun giet konkluzja b'suċċess sad-data tal-għeluq għall-applikazzjonijiet tal-proċedura tal-għażla.

Id-dati tal-bidu u tat-tmiem tal-pożizzjonijiet preċedenti l-oħrajn kollha u jekk xogħol full time jew part time jenħtieġ li jkun indikat fil-curriculum vitae. Kandidati freelance jew li jaħdmu għal rashom iridu jipprovdu jew kopja tad-dħul fir-reġistru tal-professjoni rilevanti, jew kwalunkwe dokument uffiċjali (pereżempju dokument tat-taxxa fuq id-dħul) li juru b'mod ċar it-tul tal-esperjenza professjonali rilevanti. Id-dettalji ta' kwalunkwe esperjenza professjonali, taħriġ, ricerka jew studju għandhom jingħataw fil-formola tal-applikazzjoni. Meta mitluba, il-kandidati jridu jkunu kapaċi jipprovdu fotokopji tad-dokumenti ta' sostenn li juru b'mod ċar it-tul u n-natura tal-esperjenza.

L-indirizz indikat fil-curriculum vitae ser jintuża bħala l-post li minnu l-kandidati mistiedna għall-intervisti jivvjagġaw.

F'dan l-istadju, jekk jogħġbok tibgħatx dokumenti ta' sostenn (kopji tal-ID cards, passaporti, diplomi, eċċ.)

## 7. Protezzjoni tad-data

---

<sup>13</sup> <http://www.eba.europa.eu/about-us/careers/practical-information>

L-EBA ser tiżgura li d-data personali tal-kandidati tiġi pproċessata kif meħtieġ mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data. Dan japplika b'mod partikolari għall-kunfidenzjalità u għas-sigurtà ta' tali data.

## 8. Proċedura ta' Appell

Kandidati li jqsu li l-interessi tagħhom ġew ippreġudikati minn kwalunkwe deċiżjoni relatata mal-proċedura tal-għażla jistgħu jieħdu l-azzjonijiet li ġejjin:

### 8.1 Jitolbu rieżami tad-deċiżjonijiet meħuda mill-Kumitat għall-Għażla

Fi żmien għaxart ijiem mid-data tal-ittra li tinforma lill-kandidat bid-deċiżjoni meħuda mill-Kumitat tal-Għażla, hu jista' jissottometti talba bil-miktub għal rieżami ta' din id-deċiżjoni, bi preżentazzjoni tar-raġunijiet għat-talba, lill-indirizz tal-email li ġej: [EBA-vacancies@eba.europa.eu](mailto:EBA-vacancies@eba.europa.eu)

### 8.2 Appelli

a) Il-kandidat jista' jressaq ilment skont l-Artikolu 90(2) tar-Regolamenti tal-Persunal fil-limiti taż-żmien stabbiliti, lill-indirizz li ġej:

The Executive Director  
European Banking Authority  
Il-proċedura tal-għażla: **Ref. REG PE TA AD6 RL**  
Floor 45 – 46, One Canada Square,  
Canary Wharf, London E14 5AA  
Ir-Renju Unit

b) Il-kandidat jista' jippreżenta appell ġudizzjarju lill-Qorti Ġenerali skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal.

Għal dettalji dwar kif tippreżenta appell, jekk jogħġbok ikkonsulta s-sit web tal-Qorti Ġenerali: <http://curia.europa.eu/>

### 8.3 Ilment lill-Ombudsman Ewropew

Huwa possibbli wkoll li tressaq ilment lill-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti fid-Deċiżjoni tal-Parlament Ewropew tad-9 ta' Marzu 1994 dwar ir-Regolamenti tal-Persunal u l-kundizzjonijiet ġenerali li jirregolaw il-qadi tad-dmirijiet tal-Ombudsman Ewropew<sup>14</sup>.

---

<sup>14</sup> ĠU L 113 tal-4 ta' Mejju 1994.



Għal dettalji dwar kif tressaq ilment, jekk jogħġbok ikkonsulta s-sit web tal-Ombudsman Ewropew:  
<http://www.ombudsman.europa.eu/>

Jekk jogħġbok kun af li lmenti pprezentati lill-Ombudsman Ewropew m'għandhomx effett ta' sospiża fuq il-perjodu stabbilit fl-Artikoli 90(2) u 91 tar-Regolamenti tal-Persunal għat-tressiq ta' ilment jew appell rispettivament lill-Qorti Ġenerali. Barra minn hekk, skont l-Artikolu 2(4) tal-kundizzjonijiet ġenerali li jirregolaw il-qadi tad-dmirijiet tal-Ombudsman Ewropew, kwalunkwe lment imressaq lill-Ombudsman Ewropew għandu jkun preċedut mill-approċċi amministrativi xierqa mal-istituzzjonijiet u l-korpi kkonċernati.